



सेन्ट्रल जोन इंश्योरेन्स एम्प्लाईज एसोसियेशन



(ए.आई.आई.ई.ए. से सम्बद्ध)

प्रभांजलि, 33, आर.डी.ए. कालोनी, टिकरापारा, रायपुर (छ.ग.)

अध्यक्ष : का. एन. चक्रवर्ती

महासचिव : का. बी. सान्याल

परिपत्र क्र. : 05/2016

दिनांक : 31.07.2016

मध्य क्षेत्र के समस्त बीमा कर्मियों के नाम

प्रिय साथियों,

विषय : CZIEA कार्यकारिणी समिति का आह्वान :-

- सफल वेतन पुनर्निर्धारण के लिये बीमा कर्मियों को बधाई।
- 2 सितम्बर 2016 की हड्डताल को कामयाब बनाओ।
- LIC हीरक जयंती के दौरान प्रचार अभियान चलाओ।
- TMP के खिलाफ संघर्ष।
- CZIEA के रजत जयंती वर्ष सम्मेलन को सफल बनाओ।
- AIIEA सम्मेलन को सफल बनाओ।
- क्षेत्रीय महिला सम्मेलन को सफल बनाओ।

निर्धारित कार्यक्रम के अनुसार CZIEA की कार्यकारिणी समिति की बैठक दिनांक 24 व 25 जुलाई 2016 को जबलपुर में अध्यक्ष का. एन. चक्रवर्ती की अध्यक्षता में सम्पन्न हुई। इस बैठक का आयोजन JDIEA के तत्वावधान में सफलतापूर्वक किया गया। बैठक में सतना में सम्पन्न विगत कार्यकारिणी समिति के बाद से लेकर अब तक की वैश्विक, देशीय व औद्योगिक तथा सांगठनिक स्थिति में आये बदलावों की समीक्षा के साथ ही हाल ही में सम्पन्न हुई AIIEA सचिव मंडल बैठक के निर्णयों की रोशनी में बीमा कर्मियों के समक्ष मौजूदा चुनौतियों का मुकाबला करने निम्न निर्णय लिये गये।

बैठक के प्रारंभ में इस मध्य हमारे बीच नहीं रहे साथियों (का. चन्द्रशेखर बोस की पत्नि) श्रीमती बोस, इंदौर के ट्रेड यूनियन नेता का. प्रभाकर टोकेकर, म.प्र. की वामपंथी नेत्री का. नुसरत बानो रूई, प्रख्यात बाक्सर मोहम्मद अली, विख्यात हाकी खिलाड़ी, मो. शाहिद, सीटू के कर्नाटक राज्य सचिव का. एस. प्रसन्न कुमार, सीटू के राष्ट्रीय सचिव का. मो. निजामुद्दीन, भाकपा के पूर्व महासचिव का. ए.बी. वर्धन, सीटू उपाध्यक्ष का. चंडी प्रसाद, पश्चिम बंगाल के पूर्व शिक्षा मंत्री का. कांति विश्वास, मुंगेली के साथी का. गोपाल साहू, पश्चिम बंगाल में तृणमूली हिंसा में मारे जा रहे वाम व आम कार्यकर्ताओं तथा प्राकृतिक आपदाओं व आतंकवादी घटनाओं में मारे गये निर्दोष लोगों को श्रद्धांजलि अर्पित की गई।

बैठक ने यह नोट किया कि वैश्विक स्तर पर पूंजीवादी दुनिया व साम्राज्यवादी आकाओं के तमाम दावों के बावजूद हकीकत यही है कि आर्थिक मंदी का दौर जारी है। इससे बेरोजगारी, आम लोगों की क्रयशील और असमानता की खाई और बढ़ी है। संयुक्त राष्ट्र की हालिया रिपोर्ट के अनुसार नवउदारवाद की नीतियों के बढ़ते आक्रमण से सामाजिक हितलाभों को समाप्त करने और जनवाद को कुचलने की कोशिशों के चलते अतिवादी गतिविधियां भी बढ़ी हैं। अमरीका के मजदूर वर्ग भी 15 डॉलर प्रति घण्टे मजदूरी की मांग के लिये संघर्ष कर रहे हैं। यूरोपीय देशों में भी श्रमिक वर्ग के तीखे संघर्ष हो रहे हैं। अमेरिका में अमरीका में

39,000 मजदूरों ने 45 दिन तक काम बंद रखा। अमरीका में काम के दिनों के नष्ट होने की संख्या में 400 प्रतिशत वृद्धि हुई है। नोबल अर्थशास्त्री पॉल क्रूमैन के लेख के अनुसार 3 जून की रिपोर्ट हताशाजनक है केवल 30 हजार रोजगार जुड़े जबकि 2013 में प्रति माह औसतन 2 लाख रोजगार जुड़े। इस वैश्विक हालात में हमारे देश में मोदी सरकार 7.6 फीसद विकास दर का दावा कर रही हैं जो विश्वसनीय नहीं है। मोदी सरकार ने काला धन वापसी का सवाल हो या, महंगाई कम करने, 2 करोड़ रोजगार उपलब्ध कराने, भ्रष्टाचार रोकने किसी भी बादे पर अमल नहीं किया। उल्टे पेट्रो पदार्थों की अन्तर्राष्ट्रीय कीमतों में गिरावट के बावजूद उत्पाद शुल्क में बढ़ोतारी कर जनता पर बोझ थोपा। खाद्यान्न वस्तुओं की कीमतों में इससे उछाल ही आया। लगभग सभी क्षेत्रों के दरवाजे पूरी तौर पर विदेशी निवेश के लिये खोलने का ऐलान व विनिवेशीकरण के जरिये सार्वजनिक उद्योगों की बोली लगायी जा रही है, श्रम संहिता के नाम पर मय श्रम कानूनों को बदलने की मुहिम को अमलीजामा पहनाया जा रहा है। शिक्षा संस्थान हो या फिल्म संस्थान आम अवाम के जीवन के प्रत्येक पहलुओं और जनवाद पर हमले तीखे हो रहे हैं, साम्राज्यिक ध्रुवीकरण और दलित व अल्पसंख्य विरोधी उन्माद का वातावरण बनाया जा रहा है जो मेहनतकशों की एकता व अंततः देश की एकता के लिये ही खतरे पैदा कर रही है। हमारे संघर्षों और प्राप्त उपलब्धियों को इसी रोशनी में देखना, समझना तथा उस अनुरूप उसे बचाने के संघर्ष में हमें जुटना होगा। कार्यकारिणी समिति ने इसी पृष्ठभूमि में निम्न निर्णय लिये :-

सफल वेतन पुनर्निर्धारण के लिये बीमा कर्मियों को बधाई :

कार्यकारिणी समिति ने उपरोक्त कठिनतम मेहनतकश विरोधी राजनैतिक वातावरण और बैंकिंग उद्योग में हुये समझौतों की बाधाओं के बावजूद AIIEA के नेतृत्व में सभी कर्मचारियों-अधिकारियों के संयुक्त मंच निर्माण के जरिये अभूतपूर्व वेतन पुनर्निर्धारण प्राप्त करने में मिली सफलता के लिये बधाई दी। कार्यकारिणी समिति ने यह भी नोट किया कि वेतन पुनर्निर्धारण पर लेवी एकत्रीकरण के मामले में भी इसका प्रतिफलन

हुआ। इसके बावजूद यदि कोई साथी छूट गये हैं तो उनका तत्काल लेवी एकत्र कर पूर्ण कर लिया जाय ताकि AIIEA के स्तर पर भी इसे पूर्ण किया जा सके।

2 सितम्बर 2016 की हड़ताल को शत-प्रतिशत सफल बनाओ :

कार्यकारिणी समिति ने ट्रेड यूनियनों के राष्ट्रीय स्तर पर बने संयुक्त मंच के आह्वान पर 18,000 रु. न्यूनतम वेतन सहित 12 सूत्रीय मांगपत्र पर आयोजित 2 सितम्बर 2016 की देशव्यापी हड़ताल को शत-प्रतिशत सफल बनाने का आह्वान करते हुये बीमा कर्मियों से इस आन्दोलन में आम मेहनतकशों की व्यापक भागीदारी के लिये भी निम्न अभियान चलाने का आह्वान किया : -

- (1) म.प्र. व छत्तीसगढ़ में राज्य स्तरीय संयुक्त सम्मेलन के निर्णयों के अनुरूप जिला व निचले स्तर के संयुक्त सम्मेलन में भागीदारी की जाय जहां कोई नहीं है वहां हमारी ओर से इसकी पहल की जाय।
- (2) 9 अगस्त 2016 को केन्द्रीय स्तर पर किये गये आह्वान के अनुसार सत्याग्रह/धरना/रैली/प्रदर्शन तथा म.प्र. में इस दिन मशाल जुलूस कार्यक्रम को सफल बनाया जाय।
- (3) 25 अगस्त से 30 अगस्त 2016 के मध्य सभी इकाईयों में न्यूनतम दो दिन नुकड़ सभायें आयोजित की जाय।
- (4) 31 अगस्त को सभी केन्द्रों में रैलियां, छत्तीसगढ़ में सभी इकाईयों में मशाल जुलूस निकाला जाय।
- (5) 2 सितम्बर को हड़ताल को सफल कर संयुक्त प्रदर्शन/धरना/रैली इत्यादि में भी भागीदारी की जाय।

LIC की हीरक जयंती : LIC की हिफाजत में प्रचार अभियान चलाओ

कार्यकारिणी समिति ने LIC की अविचल यात्रा में हीरक जयंती के पड़ाव तक पहुंचने के लिये समस्त बीमा परिवार के साथियों को बधाई देते हुये राष्ट्रीयकृत बीमा उद्योग के निजीकरण की साजिशों के खिलाफ इस अवसर पर 8 सितम्बर से 22 सितम्बर तक 15 दिन का विशेष पखवाड़ा मनाने व वृहद प्रचार अभियान चलाने का निर्णय लिया। इसके तहत बीमाधारक सेवा पखवाड़ा, अभिकर्ता मीट, पालिसीधारक मीट, पर्चा वितरण, सभा/कन्वेंशन, सेमीनार इत्यादि विविध कार्यक्रम इकाईयां अपने स्तर पर अन्य कार्यक्रम निर्धारित कर आयोजित करेंगी।

कार्यकारिणी समिति ने अपने श्रम व पसीने से निर्मित राष्ट्रीयकृत बीमा उद्योग की रक्षा के लिये पुनः कृत संकल्पित उद्घोष का आह्वान किया।

TMP के खिलाफ संघर्ष :

कार्यकारिणी समिति ने भाजीबीनि प्रबंधन द्वारा एकत्रफा ढंग से TPM थोपने की कोशिशों का पुरजोर विरोध करते हुये इसकी बजाय उद्योग में नई भर्ती की मांग की।

प्रबंधन की गैरजनवादी रूख की भी कार्यकारिणी समिति ने तीव्र विरोध करते हुये बीमा कर्मियों से इस किस्म की किसी भी कोशिश का प्रतिकार करने AIIEA के आह्वान पर एकजुट संघर्ष के लिये तैयार रहने का निर्णय लिया।

CZIEA का रजत जयंती वर्ष सम्मेलन :

कार्यकारिणी समिति ने CZIEA का रजत जयंती वर्ष सम्मेलन 18 से 21 दिसम्बर 2016 के मध्य आयोजित करने का निर्णय लिया। जैसा कि आपको विदित है बिलासपुर में BDIEU के तत्वावधान में यह आयोजित होगा। BDIEU के प्रत्येक साथी सम्मेलन को सफल बनाने जुटे हैं।

कार्यकारिणी समिति रजत जयंती वर्ष सम्मेलन याने CZIEA के गठन के 25 वर्ष पूरे होने के अवसर पर साथियों को बधाई देते हुये इसे सफल बनाने बिलासपुर को सभी सहयोग का आह्वान किया। उल्लेखनीय है कि IEU, इंदौर के साथियों ने बैठक में ही CZIEA सम्मेलन हेतु 50 हजार रु. की सहयोग राशि का चेक बिलासपुर के साथियों को प्रदान किया।

AIIEA सम्मेलन को सफल बनाओ :

जैसा कि आपको विदित है AIIEA का आगामी महाधिवेशन 21 से 25 जनवरी 2017 को कोची (कोचीन) में आयोजित होगा। साऊथ जोन तथा कोचीन के साथी इस सम्मेलन की सफलता के लिये तन-मन-धन से इसका निर्णय होते ही जुट गये हैं। AIIEA सचिव मंडल ने पूरे देश के बीमा कर्मियों से भी कोचीन के साथियों को सहयोग करने का आह्वान किया है। इस अनुरूप कार्यकारिणी समिति ने सभी मंडल इकाईयों से AIIEA सम्मेलन हेतु प्रति सदस्य 200/- की राशि एकत्र कर 15 सितम्बर तक CZIEA मुख्यालय को प्रेषित करने का आह्वान किया है ताकि यह राशि कोचीन भेजी जा सके।

क्षेत्रीय महिला सम्मेलन :

कार्यकारिणी समिति ने क्षेत्रीय महिला समिति का आगामी त्रिवर्षीक सम्मेलन 13 नवम्बर 2016 को ग्वालियर में आयोजित करने का निर्णय लिया। क्षेत्रीय महिला समिति की ओरसे इसका विस्तृत विवरण अलग से जारी किया जायेगा।

अन्य मुद्दे :

पेंशन के आप्शन के अंतिम विकल्प, बचे हुये अंशकालिक कर्मचारियों के अद्यतन, भारतीय जीवन बीमा निगम की कर्मचारी विरोधी खेल नीति, पांच दिन के कार्यावधि संबंधी अधिसूचना इत्यादि मुद्दों पर भी कार्यकारिणी समिति की बैठक में चर्चा हुई। जैसा कि आपको विदित है कि AIIEA ने उपरोक्त सभी मुद्दों पर केन्द्रीय प्रबंधन को पत्र लिखा है तथा AIIEA की ओरसे इसका शीघ्र व सार्थक समाधान का प्रयास जारी है।

JDIEU को धन्यवाद :

कार्यकारिणी समिति ने अल्पावधि में ही कार्यकारिणी समिति की दो दिवसीय बैठक के सफल आयोजन के लिये JDIEU नेतृत्व व सभी सदस्यों के प्रति आभार व्यक्त करते हुये उन्हें बधाई दी।

साथियों, बीमा कर्मी व आम मेहनतकश सर्वाधिक प्रतिकूल परिस्थितियों में जिन उपलब्धियों को प्राप्त किये हैं निश्चित रूप से हर बीमा कर्मचारी व AIIEA का संघर्ष उसके लिये असंख्य बधाई के पात्र हैं लेकिन अब इन उपलब्धियों को बचाने तथा बीमा उद्योग के साथ ही राष्ट्रीयकृत उद्योग व जनवादी अधिकारों की हिफाजत और नवउदारवादी नीतियों की झण्डाबरदार वर्तमान केन्द्रीय सरकार की साम्राज्यवादपरस्त नीतियों का मुकाबला करने के लिये हमें और अधिक सांगठनिक एकजुटता व सुदृढ़ता सुनिश्चित करना होगा। इसी पृष्ठभूमि में मध्यक्षेत्र के बीमा कर्मियों को कार्यकारिणी समिति के निर्णयों को अमल में लाने जुटना होगा।

क्रांतिकारी अभिवादन के साथ,

आपका साथी



(बी. सान्याल)

महासचिव